

धरती माता को जहरीले रसायन व कीटनाशकों से नुकसान होता है- भजनलाल

मुख्यमंत्री ने राज्य व गुजरात के राज्यपालों के साथ किसानों से प्राकृतिक खेती अपनाने का आह्वान किया

जयपुर, 12 जून। राज्यपाल हरिभाऊ किसनराव बागडे, मुख्यमंत्री भजनलाल शर्मा, गुजरात के राज्यपाल आचार्य देवव्रत, भाजपा प्रदेश अध्यक्ष मदन राठौड़, किसान मोर्चा अध्यक्ष कैलाश चौधरी ने शुक्रवार को सवाई मानसिंह इंडोर स्टेडियम में आयोजित

■ गुजरात के राज्यपाल आचार्य देवव्रत ने कहा कि वे स्वयं कीटनाशकों का प्रयोग नहीं करते हुए प्राकृतिक खेती करते हैं, जिसका उत्पादन रासायनिक खेती से कहीं अधिक होता है।

प्रदेश स्तरीय प्राकृतिक खेती कार्यशाला एवं मल्लखम्भ प्रदर्शन में शिरकत करते हुए किसानों से रासायनिक कीटनाशकों का उपयोग कम करने एवं प्राकृतिक खेती को अपनाने का आह्वान किया। बागडे ने अपने संबोधन में किसानों से कहा कि वे रसायन मुक्त अनाज तैयार करें और लोगों को बीमारियों से बचाने में अपना सहयोग प्रदान करें।



राज्यपाल हरिभाऊ किसनराव बागडे, मुख्यमंत्री भजनलाल शर्मा, गुजरात के राज्यपाल आचार्य देवव्रत ने शुक्रवार को सवाई मानसिंह इंडोर स्टेडियम में आयोजित प्रदेश स्तरीय प्राकृतिक खेती कार्यशाला एवं मल्लखम्भ प्रदर्शन में शिरकत की।

मुख्यमंत्री भजनलाल शर्मा ने कहा कि हमें प्राकृतिक खेती को अधिक से अधिक प्रोत्साहित करना चाहिए। उन्होंने कहा कि धरती माता को जहरीले रसायन और कीटनाशकों से नुकसान होता है।

गुजरात के राज्यपाल आचार्य देवव्रत ने कहा कि वे स्वयं कीटनाशकों का प्रयोग नहीं करते हुए प्राकृतिक खेती करते हैं, जिसका उत्पादन रासायनिक खेती से कहीं अधिक होता है।

भाजपा प्रदेशाध्यक्ष मदन राठौड़ ने कहा कि कीटनाशकों का उपयोग कैसर जैसी घातक बीमारियों का कारण बन रहा है। इसलिए किसान प्राकृतिक खाद का उपयोग करें।

सुप्रीम ...

(प्रथम पृष्ठ का शेष) पेश वरिष्ठ वकील अभिषेक मनु सिंघवी ने कहा कि मीनाक्षी नटराजन का मध्यप्रदेश से राज्यसभा चुनाव के लिए नामांकन इस आधार पर खारिज कर दिया गया कि उन्होंने एक आपराधिक मामले की जानकारी छिपाई। सिंघवी ने कहा कि जिस आपराधिक मामले का जिक्र किया जा रहा है, उसमें अभी संज्ञान भी नहीं लिया गया है।

नटराजन के खिलाफ भारतीय नागरिक सुरक्षा संहिता की धारा 223 के तहत संज्ञान लेने से पहले का समन जारी किया गया है।

जनप्रतिनिधित्व कानून की धारा 33ए के मुताबिक उन्हें आपराधिक मामलों का खुलासा करना है जिनमें संज्ञान लिया जा चुका है। मीनाक्षी नटराजन का नामांकन पत्र निर्वाची अधिकारी अरविन्द शर्मा ने ये कहते हुए खारिज कर दी थी कि उन्होंने अपने खिलाफ तेलंगाना में लंबित आपराधिक मामले का खुलासा नामांकन पत्र में नहीं किया।

ममता बनर्जी पर हिंदू ...

(प्रथम पृष्ठ का शेष) अभिषेक बनर्जी ने यह भी कहा था कि चुनाव परिणाम आने के बाद मुत्तकों के अंतिम संस्कार के लिए डायमंड हार्बर क्षेत्र में अतिरिक्त विद्युत शक्ति गृह स्थापित किए हैं। उन्होंने कहा था कि चुनाव के बाद शिकायतों के निपटारे की निगरानी वे स्वयं करेंगे। अभिषेक और ममता दोनों को विश्वास था कि वे फिर से सत्ता में लौट आएंगे।

राज्य के मुस्लिम समुदाय के कुछ लोग भी ममता बनर्जी और उनकी टिप्पणियों की आलोचना कर रहे हैं। उनका कहना है कि उन्हें भड़काने वाले (एजेंट प्रोवोकेटर) के रूप में प्रस्तुत किया गया। ममता और अभिषेक बनर्जी के भाषणों में चुनाव परिणामों के बाद नरसंहार जैसी स्थिति की तस्वीर पेश की गई थी। ममता बनर्जी पर अब कई और मामलों में भी एफआईआर दर्ज हो रही हैं और जांच चल रही है। इनमें औद्योगिक निवेश को बढ़ावा देने के नाम पर आयोजित सम्मेलनों से जुड़ी कथित

वित्तीय अनियमितताओं और घन के दुरुपयोग के आरोप शामिल हैं।

सिर्फ एक इवेंट, बंगाल बिजनेस समिट, के लिए प्रचार और विज्ञापन के नाम पर एक निजी एजेंसी को 635 करोड़ रुपये का भुगतान किया गया था। इसके अलावा भी कई अन्य अनियमितताओं के आरोप सामने आ रहे हैं। तुणमूल कांग्रेस के कुछ विधायक भी इस विरोध में शामिल हो गए हैं।

इस बीच खबरें हैं कि कम से कम बीस सांसदों ने औपचारिक रूप से संसद अध्यक्ष को पत्र देकर अपने लिए अलग बैठने की व्यवस्था की मांग की है। उनका दावा है कि बीस सांसदों का यह समूह ही वास्तविक तुणमूल कांग्रेस है। यदि संख्या को आधार माना जाए, तो विद्रोही समूह को ही असली तुणमूल कांग्रेस माना जा सकता है, जबकि ममता बनर्जी के साथ बहुत कम लोग ही बचे हैं।

नीट परीक्षार्थियों को ...

(प्रथम पृष्ठ का शेष) के सभी पेज प्रश्न पुस्तिका के अंत में दिए जाते थे। कई अभ्यर्थियों, विशेषकर बाएं हाथ से लिखने वाले छात्रों ने इसे असुविधाजनक बताया था।

इस फीडबैक को ध्यान में रखते हुए अब दो रफ वर्क पेज निर्देश पृष्ठ के तुरंत बाद प्रश्न पुस्तिका की शुरुआत में दिए

जाएंगे, जबकि दो पेज अंत में उपलब्ध रहेंगे। यह व्यवस्था अंग्रेजी और क्षेत्रीय भाषाओं में उपलब्ध सभी प्रश्न पुस्तिकाओं में लागू होगी।

हालांकि एजेंसी ने स्पष्ट किया है कि परीक्षा की निष्पक्षता, सुरक्षा और पारदर्शिता के उच्च मानकों से कोई समझौता नहीं किया जाएगा।

कोलकाता में 4000 ईवीएम जलकर नष्ट हुए

कोलकाता, 12 जून। पश्चिम बंगाल में तुणमूल की टूट से मचे सियासी घमासान के बीच कोलकाता में चौका देने वाली घटना सामने आई है। कोलकाता के अलीपुरद्वार इलाके में लंबित बिलिंग में आग लगने से 4000 ईवीएम जल गई हैं। आग लगने के बाद लगभग 24 घंटे तक फायर सर्विस के कर्मचारी आग बुझाने में लगे रहे। शुभेन्दु अधिकारी

■ ये ईवीएम का उपयोग हाल ही हुए विधानसभा चुनाव में 10 निर्वाचन क्षेत्रों में हुआ था।

सरकार में मंत्री कौशिक चौधरी ने हार्दसे पर शक जताया है। जानकारी के अनुसार, बुधवार को दक्षिण कोलकाता के अलीपुर इलाके में नौ मंजिला इमारत में भीषण आग लग गई थी। इस इमारत में अन्य विभागों के अलावा, दक्षिण 24 परगना जिला परिषद का कार्यालय भी था। इन ईवीएम का इस्तेमाल राज्य में इस साल हुए विधानसभा चुनावों के दौरान 10 निर्वाचन क्षेत्रों में किया गया था।

ट्रम्प ने जे क्लेटन को शीर्ष खुफिया प्रमुख नामित किया

वाशिंगटन, 12 जून। अमेरिकी राष्ट्रपति डॉनल्ड ट्रम्प ने जाने-माने अभियोजक और पूर्व बाजार नियामक प्रमुख जे क्लेटन को अगला स्थायी डायरेक्टर ऑफ नेशनल इंटेలిजेंस (डीएनआई) नामित करने की घोषणा की है।

ट्रम्प ने अपने दृढ़ सोशल प्लेटफॉर्म पर गुरुवार को यह फैसला घोषित किया जो उनके उस पिछले विवादित कदम के बाद पैदा हुए भारी राजनीतिक गतिरोध के बीच आया है, जिसमें उन्होंने अपने वफादार सहयोगी बिल पुल्टे को कार्यवाहक खुफिया प्रमुख नियुक्त कर दिया था। राष्ट्रीय सुरक्षा या खुफिया मामलों का कोई अनुभव न होने के कारण रिपब्लिकन और डेमोक्रेटिक दोनों ही दलों के सांसदों ने पुल्टे की नियुक्ति की तीखी आलोचना की थी। ट्रम्प ने संसद में अपनी ही पार्टी के भीतर बढ़ती बगावत को शांत करने के उद्देश्य से एक बड़ा रणनीतिक कदम उठाते हुए यह घोषणा की। अमेरिकी राष्ट्रपति ने सोशल मीडिया पोस्ट में लिखा, "मुझे सिस्कोरिटीज एंड एक्सचेंज कमीशन के पूर्व चेयरमैन और न्यूयॉर्क के दक्षिणी जिले के मौजूदा अमेरिकी अटॉर्नी जे क्लेटन को अगला

दिल्ली में आग से तीन की मौत

नई दिल्ली, 12 जून। दिल्ली के तुगलकाबाद इलाके में एक बिल्डिंग में आग लगने से तीन लोगों की मौत हो गई। इनमें एक युवक और दो महिलाएं हैं। 6 लोगों को बचाया गया है, सभी अस्पताल में भर्ती हैं।

शुरुआती जानकारी के मुताबिक, आग पार्किंग में खड़ी गाड़ियों में लगी थी। धीरे-धीरे आग पांच मंजिला

■ तुगलकाबाद इलाके में पार्किंग में खड़ी गाड़ियों में आग लगी जो पांच मंजिला बिल्डिंग में फैल गई।

बिल्डिंग में फैल गई। फायर ब्रिगेड की टीम ने छत का ताला काटकर लोगों को बचाया।

फायर डिपार्टमेंट के अनुसार, गुरुवार देर रात 2:35 बजे से 2:37 बजे के बीच इमारत में आग फैली। आग तारा अपार्टमेंट के पास गली नंबर 1 में स्थित एक इमारत में लगी थी। इमारत के अंदर कई लोगों के फंसे होने की खबर मिलने के बाद फायर फाइटर ने रेस्क्यू शुरू किया। 3:45 बजे तक आग पर काबू पा लिया गया।

'रूस से तेल खरीदने पर ...

(प्रथम पृष्ठ का शेष)

खरीदना शुरू कर दिया था।

जयशंकर ने यूरोप की आलोचना करते हुए कहा कि पिछले दशकों में यूरोपीय देशों द्वारा दिये गये अनेक हथियार अंततः उन देशों के हाथों में चले गए, जिन्होंने उनका इस्तेमाल भारत के खिलाफ किया। उन्होंने इसके विपरीत, भारत का रिकॉर्ड बताते हुए कहा कि नई दिल्ली ने कभी भी

यूरोपीय सुरक्षा को खतरे में नहीं डाला और भारत निर्मित कोई हथियार यूरोपीय देशों के खिलाफ इस्तेमाल नहीं हुआ।

उन्होंने कहा, "किसी यूरोपीय देश पर भारतीय हथियारों से हमला नहीं हुआ है। काश में यूरोप के हथियारों के बारे में यही कह पाता।" उन्होंने यह टिप्पणी श्रोताओं को भारत के इतिहास और अंतरराष्ट्रीय संबंधों की याद दिलाने के लिए की गई।

क्या अखंड ...

(प्रथम पृष्ठ का शेष)

महासचिव अभिषेक बनर्जी की राहुल गांधी के साथ डेढ़ घंटा लंबी मीटिंग हुई जिसमें अभिषेक बनर्जी ने संदेश दिया कि तुणमूल एक मजबूत गठबंधन चाहती है और विपक्षी खेमों में राहुल गांधी के नेतृत्व को स्वीकार करती है। कांग्रेस ने स्पष्ट कर दिया है कि यदि विलय का कोई प्रस्ताव आता है, तो उसकी पहल तुणमूल कांग्रेस की ओर से होनी चाहिए। कांग्रेस स्वयं ऐसे किसी कदम के लिए दबाव नहीं बना रही है।

MARUTI SUZUKI

NEXA

Electric is the future.

Experience mobility that is built for today and ready for tomorrow with a range of 543 km[#] and seamless charging access across the nation.



VITARA
India goes electric



INDIA'S LARGEST** FAST-CHARGING NETWORK



543 km RANGE

543 km RANGE[#]



5 STAR SAFETY RATING BNCAP



SCAN TO CONNECT TO A SHOWROOM NEAR YOU



E-BOOK TODAY @ WWW.NEXAEXPERIENCE.COM

*₹ 10.99 lakh for e VITARA Delta. Battery EMI: *₹ 3.99/km (subject to financier terms). Taxes and statutory charges are extra. Applicable T&C available at the dealership. | **As certified by Kantar I MRB for an OEM partnership for end-to-end usage as on November 28, 2025. | [#]543 km range: Certified range; actual results may vary by driving conditions and usage. | ADAS features are for driver assistance only. Driver is responsible for safe and attentive driving. | Always wear your seatbelt. | Mentioned ownership plan is for e VITARA Delta variant. Calculation is done assuming vehicle is running 60 km per day, excluding charging cost. Assured buyback plan is available on payment basis with the option of 3 years/45 000 km or 4 years/60 000 km ownership plans (whichever is earlier). The program is offered through an insurance company. e VITARA comes with standard warranty of 3 years/1 00 000 km with an option of extending the same on payment basis to 5 years/1 40 000 km and service activated coverage for 6th to 8th year for EV related components.

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिपुंज सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा | आर.एन.आई. नं. 3641/57, ई-मेल-rastrdut@gmail.com कोटा कार्यालय:-पलायथा हाउस, छत्रपति शिवाजी मार्ग, कोटा फोन:2386031, 2386032, फैक्स:0744-2386033 बीकानेर कार्यालय:-कुंभाना हाउस, हनुमान हथ्या, बीकानेर फोन:2200660, फैक्स: 0151-2527371 उदयपुर कार्यालय:-आयड, सेन रोड आयड, उदयपुर फोन: 2413092, 2418945, फैक्स: 0294-2410146 अजमेर कार्यालय:-सुधर्मा घाटी, जयपुर रोड,अजमेर। फोन: 26227612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर फोन: 2264222, 2264223, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी फोन: 230200, 230400, फैक्स: 07469-230600 चूरू कार्यालय:- एच-150, रीको औद्योगिक क्षेत्र, चूरू, फोन: 256906, 256907, फैक्स:01562-256908